

ملک میں لوڈ شیڈنگ کے عذاب سے جہاں عوام پریشان حال ہیں وہیں صنعتی و معاشی ترقی پامال ہو رہی ہے، ڈاکٹر فاروق ستار

سندھ میں پچاس لاکھ سے زائد افراد سیلاب کی تباہ کاری کی وجہ سے بے گھر، ہیں قومی اسمبلی میں اجلاس سے خطاب

اسلام آباد:۔۔۔3، اکتوبر 2011ء

قومی اسمبلی میں ایم کیو ایم کے پارلیمانی لیڈر ڈاکٹر فاروق ستار نے کہا ہے کہ ملک میں بڑھتی ہوئی لوڈ شیڈنگ، پیٹرول کی قیمتوں میں اضافہ، سندھ میں سیلاب کی صورتحال کے جبکہ، پنجاب اور خیبر پختونخواہ میں ڈینگی وائرس کی دہائے کے باعث شہریوں میں تشویش پائی جاتی ہے لہذا ان مسائل کو ترجیحی بنیادوں پر حل کرنا ہوگا۔ ان خیالات کا اظہار انہوں نے قومی اسمبلی میں اجلاس کے دوران خطاب کرتے ہوئے کیا۔ انہوں نے کہا کہ ملک میں لوڈ شیڈنگ کے عذاب سے جہاں عوام پریشان حال ہیں وہیں صنعتی و معاشی ترقی پامال ہو رہی ہے، انہوں نے کہا کہ تیل کی قیمتوں میں یکطرفہ اضافہ عوام سے سونامی سے کم نہیں ہے، سندھ میں پچاس لاکھ سے زائد افراد سیلاب کی تباہ کاری کی وجہ سے بے گھر اور متاثر ہیں جو حکومت کی عدم توجہ کے باعث سندھ میں اضطرابی کیفیت بڑھ رہی ہے جبکہ، پنجاب اور خیبر پختونخواہ میں ڈینگی وائرس کی وجہ سے مرکزی حکومت کا ہنگامی بنیادوں پر اقدامات نہ کرنے پر بھی عوام میں بے چینی بڑھتی جا رہی ہے لہذا متحدہ قومی موومنٹ کا مطالبہ ہے کہ حکومت ان تمام مسائل پر بھرپور توجہ دیکر عوام کو ان مسائل سے نجات دلائے۔ بعد ازاں ایم کیو ایم کے پارلیمانی لیڈر ڈاکٹر فاروق ستار کے کہنے پر رول 288 کے تحت آج قومی اسمبلی کے اجلاس کی کارروائی معطل Suspend کی گئی،

اللہ تعالیٰ کے نزدیک ہر وہ کام جو انسانیت کی فلاح و بہبود کیلئے کیا جائے سب سے افضل عبادت ہے، حق پرست ارکان اسمبلی

فیلڈ اسپتال میں مریضوں کو فراہم کی جانے والی طبی سہولیات کا جائزہ لیا

ایم کیو ایم کی جانب سے ملنے والی طبی سہولیات پر فیلڈ اسپتال میں زیر علاج مریضوں کا

قائد تحریک جناب الطاف حسین سے اظہار تشکر، درازی عمر اور صحت و تندرستی کیلئے دعائیں

نوابشاہ میں خدمت خلق فاؤنڈیشن کے تحت قائم میڈیکل فیلڈ اسپتال کا دورہ

نوابشاہ:۔۔۔3 اکتوبر، 2011ء

حق پرست رکن قومی اسمبلی شیخ صلاح الدین اور رکن سندھ اسمبلی سید خالد افتخار نے گزشتہ روز نوابشاہ میں خدمت خلق فاؤنڈیشن کے تحت قائم میڈیکل فیلڈ اسپتال کا دورہ کیا اور مریضوں سے ملاقات کی اور ان کی خیریت دریافت کی۔ اس موقع پر ایم کیو ایم نوابشاہ زون کے انچارج شیراز مسعود و اراکین زونل کمیٹی اگلے ہمراہ تھے۔ انہوں نے فیلڈ اسپتال میں مریضوں کو فراہم کی جانے والی طبی سہولیات کا جائزہ لیا اور انہیں مفت طبی ادویات فراہم کیں۔ اس موقع پر انہوں نے فیلڈ اسپتال میں زیر علاج مریضوں سے گفتگو کرتے ہوئے کہا کہ ایم کیو ایم دکھی انسانیت کی فلاح و بہبود کیلئے کوشاں ہیں اور اللہ تعالیٰ کے نزدیک ہر وہ کام جو انسانیت کی فلاح و بہبود کیلئے کیا جائے سب سے افضل عبادت ہے۔ انہوں نے کہا کہ ایم کیو ایم کے قائد جناب الطاف حسین غریب و مستحق افراد کے میمباہ ہیں اور اس میمباہ کو سندھ بھر کے عوام کبھی بھول نہیں سکتے ہیں۔ انہوں نے کہا کہ حالیہ طوفانی بارشوں کے نتیجے میں آبیوں لے سیلاب نے جس طرح تباہی مچائی اور سینکڑوں خاندان اپنی زندگی سے محروم ہو گئے اور کئی گھرانے اپنے گھروں سے بے گھر ہو کر کھلے آسمان تلے زندگی بسر کرنے پر مجبور ہو گئے ہیں ایسے میں ان کی مدد کرنے کیلئے ایم کیو ایم کے فلاحی ادارے خدمت خلق فاؤنڈیشن نے قائد تحریک جناب الطاف حسین کی خصوصی ہدایت پر سیلاب زدگان کی امداد اور بحالی کیلئے متاثرہ علاقوں میں ہنگامی بنیادوں پر امدادی سرگرمیوں کا آغاز کیا اس سلسلے میں ایم کیو ایم کی میڈیکل ایڈ کمیٹی کے ماہر ڈاکٹرز، پیرامیڈیکل اسٹاف، عملے دیگر ارکان، خدمت خلق فاؤنڈیشن کے رضا کاران، ایم کیو ایم کے ذمہ داران اور کارکنان ہمہ وقت متاثرین کی امداد کیلئے مصروف عمل ہیں۔ انہوں نے کہا کہ ایم کیو ایم کی جانب سے امدادی سرگرمیوں کا سلسلہ متاثرہ خاندانوں کی مکمل بحالی تک جاری رہے گا۔ بعد ازاں انہوں نے نوابشاہ کے مختلف علاقوں کا دوہرے عوام سے ملاقات کی اور ان کے مسائل کو بغور سنا اور انہیں حل کرنے کیلئے ایم کیو ایم کی جانب سے ہر ممکن تعاون کا یقین دلایا۔ اس موقع پر چیف سینٹری انسپکٹر بھی اگلے ہمراہ تھے۔ انہوں نے سیلاب زدگان کی امداد اور بحالی کے سلسلے میں جاری صفائی ستھرائی کے کاموں کا معائنہ بھی کیا۔ انہوں نے چیف سینٹری انسپکٹر کو ہدایت کی کہ وہ متاثرین سیلاب کی امداد و بحالی کیلئے تمام تر صلاحیتوں کو بروئے کار لاتے ہوئے ہنگامی بنیادوں پر کام کیا جائے اور متاثرین کو درپیش مشکلات کے حل کیلئے فعال کردار بھی ادا کیا جائے۔ اس موقع پر ایم کیو ایم کی جانب سے ملنے والی طبی سہولیات پر فیلڈ اسپتال میں زیر علاج مریضوں نے قائد جناب الطاف حسین سے تشکر کا اظہار کرتے ہوئے ان کی درازی عمر اور صحت و تندرستی کیلئے دعائیں بھی کیں۔

ملیر پریس کلب کے صدر طارق پٹھان کی سربراہی میں صحافیوں کے 16 رکنی نمائندہ وفد کی رابطہ کمیٹی کے اراکین سے ملاقات

وفد نے رابطہ کمیٹی کے اراکین کو پریس کلب کے دورے کی دعوت دی

کراچی۔۔۔3، اکتوبر 2011ء

ملیر پریس کلب کے صدر طارق پٹھان کی سربراہی میں صحافیوں کے 16 رکنی نمائندہ وفد گزشتہ روز خورد شید بیگم سیکریٹریٹ عزیز آباد میں ایم کیو ایم کی رابطہ کمیٹی کے اراکین رضا ہارون، ڈاکٹر صغیر احمد، واسع جلیل، اشفاق منگی اور یوسف شاہوانی سے ملاقات کی اور ملیر پریس کلب کے دورے کی دعوت دی۔ ملاقات میں وفد کے اراکین نے ملک بھر کے غریب و متوسط طبقے کے حقوق کے حصول کیلئے قائد تحریک جناب الطاف حسین پر امن اور عملی جدوجہد کو بھی سراہا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارجز عارف حیدر، اسلم بلوچ، اراکین بھی موجود تھے۔ ملاقات میں وفد کے اراکین نے رابطہ کمیٹی سے گفتگو کرتے ہوئے کہا کہ ہماری آج کی ملاقات نہایت اُمید افزا ہیں آئندہ ہے جو کہ سندھ کے مستقل باشندوں کو قریب لانے میں نہایت معاون اور مددگار ثابت ہوگی۔ وفد کے ارکان نے کہا کہ ہم سب سندھی ہیں اور ہمیں مل کر سندھ میں جاری استحصال اور لسانی تفریق کو ختم کر کے ملک اور سندھ دھرتی کے لئے کی جانے والی گھناؤنی سازشوں کو ناکام بنانا ہے۔ انہوں نے کہا کہ ایم کیو ایم ایک مضبوط اور منظم تحریک ہے جو منظم اور پر امن انداز میں ملک پر رائج استحصالی نظام کے خاتمہ کیلئے جدوجہد کر رہی ہے اور یہی وجہ ہے کہ پاکستان دشمن قوتیں، ایم کیو ایم کیخلاف گھناؤنی سازشوں میں مصروف ہیں اور ایم کیو ایم کی جدوجہد میں رکاوٹیں کھڑی کر رہے ہیں تاہم سندھ دھرتی کے سپوت ان سازشوں کو ناکام بنانے کیلئے اپنی ذمہ داریاں نبھائیں گے۔ وفد کے ارکان نے مزید کہا کہ قائد تحریک جناب الطاف حسین اور ایم کیو ایم نے ہمیشہ صحافی برادری کے حقوق کیلئے آواز بلند کی ہے جسے صحافی برادری خصوصاً سندھی صحافی قدر کی نگاہ سے دیکھتے ہیں۔ رابطہ کمیٹی کے اراکین نے وفد کے خیالات کو سراہتے ہوئے اسے سندھ کی تعمیر و ترقی کیلئے خوش آئندہ قرار دیا۔ بعد ازاں ملیر پریس کلب کے نمائندہ وفد نے رابطہ کمیٹی کے ہمراہ جناح گراؤنڈ عزیز آباد میں حق پرست شہداء کی یاد میں تعمیر کی گئی ”یادگار شہدائے حق“ پر حاضری دی اور شہداء کے ایصال ثواب کیلئے فاتحہ خوانی۔ وفد کے اراکین نے قائد تحریک جناب الطاف حسین کی رہائش گاہ نائن زیرو اور ایم کیو ایم کے مختلف شعبہ جات کا دورہ بھی کیا اور ایم کیو ایم کے شعبوں میں جاری کام کو دیکھ کر اسے منظم اور مثالی قرار دیا۔

ایم کیو ایم کوئٹہ زون زرغون ٹاؤن کے انچارج کے بھائی، ناتھ ناظم آباد سیکٹر کے کارکنان

کی والدہ محترمہ اور والد کے انتقال پر رابطہ کمیٹی کا اظہار تعزیت

کراچی۔۔۔3، اکتوبر 2011ء

متحدہ قومی موومنٹ کی رابطہ کمیٹی نے ایم کیو ایم کوئٹہ زون زرغون ٹاؤن کے انچارج شاہ حسین چنگیزی کے بھائی نوروز علی چنگیزی، ایم کیو ایم ناتھ ناظم آباد سیکٹر پونٹ 177 کے کارکن سید ذوالفقار حیدر کی والدہ محترمہ سیدہ ام ایمن اور ایم کیو ایم ناتھ ناظم آباد سیکٹر پونٹ B-143 کے کارکن اولیس مین کے والد مین احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

متحدہ قومی موومنٹ کوئٹہ زون زرغون ٹاؤن کے انچارج شاہ حسین چنگیزی کے بھائی نوروز علی چنگیزی کا سوئم مرحوم کی رہائش گاہ پر منعقد ہوا

اجتماع میں ایم کیو ایم کوئٹہ زون کے اراکین سمیت مرحوم کے عزیز واقارب کی شرکت

کراچی۔۔۔۔3، اکتوبر، 2011ء

متحدہ قومی موومنٹ کوئٹہ زون زرغون ٹاؤن کے انچارج شاہ حسین چنگیزی کے بھائی نوروز علی چنگیزی کا سوئم مرحوم کی رہائش گاہ پر پیر کے روز منعقد ہوا۔ اس موقع پر مرحوم کی روح کے ایصال ثواب کیلئے قرآن خوانی و فاتحہ خوانی کی گئی۔ اجتماع میں ایم کیو ایم کوئٹہ زون کے اراکین، یونٹوں کے ذمہ داران اور کارکنان سمیت مرحوم کے عزیز واقارب نے شرکت کی۔ اس موقع پر ایم کیو ایم کوئٹہ زون کے اراکین نے شاہ حسین چنگیزی سمیت مرحوم کے سوگوار لواحقین سے قائد تحریک جناب الطاف حسین کی جانب سے تعزیت کی۔ بعد ازاں انہوں نے مرحوم کی مغفرت اور سوگواران کیلئے صبر جمیل کی دعا بھی کی۔

حق پرست رکن اسمبلی عبدالمعید صدیقی اور عادل خان کا ٹھٹھ ڈسٹرکٹ کا دورہ متاثرین سیلاب زدگان میں خدمت خلق فاؤنڈیشن کی جانب سے امدادی سامان تقسیم کیا

ٹھٹھ.... 13 اکتوبر 2011ء

قائد تحریک جناب الطاف حسین کی خصوصی ہدایت پر اراکین سندھ اسمبلی عبدالمعید صدیقی اور عادل خان نے گوٹھ عمرساند اور محمد ماچھی یونین کونسل گل محمد بھارن تحصیل جاتی میں امدادی سامان تقسیم کیا۔ اس موقع پر متاثرین سیلاب زدگان سے بات چیت کرتے ہوئے کہا کہ ایم کیو ایم مشکل کی اس گھڑی میں آپ کے ساتھ ہیں ہم آپ کو کبھی تنہا نہیں چھوڑینگے۔ اس موقع پر رکن اندرون سندھ تنظیمی کمیٹی حیب بیلدی، زونل انچارج غلام محمد، جوائنٹ انچارج مینز حسین پیردرانی اور اراکین زونل کمیٹی بھی موجود تھے۔

قائد تحریک الطاف حسین جیسی عظیم شخصیت سندھ دھرتی کو امن و پیار کا گہوارہ بنانے میں مصروف عمل ہے، انچارج و اراکین زونل کمیٹی

حیدرآباد۔۔۔ 103 اکتوبر 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کہا ہے کہ ایم کیو ایم تمام قوموں سے اور تمام مذاہب تعلق رکھنے والے افراد پر مشتمل ایک خوب صورت گلدستہ ہے ان خیالات کا اظہار انہوں نے مزید کہا کہ سندھ کے مستقل باشندوں کے درمیان محبت و بھائی چارے کی فضاء قائم کرنے میں قائد تحریک الطاف حسین نے اہم کردار ادا کیا ہے۔ انہوں نے کہا کہ سندھ دھرتی پیارا اور امن کی دھرتی ہے اور اس میں رہنے والے تمام افراد ایک خاندان کی مانند ہے مگر بد قسمتی سے اس دھرتی کو جاگیر دار نہ نظام کے محافظوں نے اپنا غلام بنایا ہوا ہے جو سندھ کے باشندوں کے درمیان نفرتیں پیدا کر کے اپنی حکمرانی نسل در نسل قائم رکھنا چاہتے ہیں۔ انہوں نے کہا کہ سندھ دھرتی میں صرف مفاد پرست سیاستدان پیدا نہیں ہوئے بلکہ اس دھرتی پر قائد تحریک الطاف حسین جیسی عظیم شخصیت اور سندھ دھرتی کے سچا سپوت نے بھی جنم لیا ہے جو سندھ دھرتی کو امن و پیار کا گہوارہ بنانے میں مصروف عمل ہے۔ انہوں نے کہا کہ سندھ میں ہی نہیں بلکہ پورے ملک میں جاگیر دار نہ و سرمایہ دار نہ نظام رائج ہے جو اس ملک کی ترقی کی راہ میں سب سے بڑی رکاوٹ ہے۔ انہوں نے کہا کہ متحدہ قومی موومنٹ قائد تحریک الطاف حسین کی تعلیمات پر عمل کرتے ہوئے اس فرسودہ نظام کے خاتمہ کیلئے کوشاں ہیں اور اب ملک بھر کی مظلوم محکوم عوام اس غلامی کی زندگی سے نجات حاصل کرنے کیلئے قائد تحریک الطاف حسین کے اس قافلہ حق پرستی میں شامل ہو کر اس ملک اور اپنی زندگی کو ترقی کی راہ پر گامزن کرنے کیلئے قائد تحریک الطاف حسین کے ہاتھوں کو مضبوط بنائے۔

ملک بھر میں بجلی کی غیر اعلانیہ اور طویل دورانیے کی لوڈ شیڈنگ کا خاتمہ کیا جائے۔ زاہد ملک

عوام کی بنیادی ضروریات کے استعمال کی اشیاء پٹرول، ڈیزل، گیس اور سی این جی کے نرخوں میں آئے دن اضافے کے سبب لوگوں کی کمر ٹوٹ چکی ہے، مہنگائی کا نہ تھمنے والا سیلاب عوام کو ذہنی کرب و اذیت میں مبتلا کر چکا ہے، ملک بھر میں بجلی کی غیر اعلانیہ اور طویل دورانیے کی لوڈ شیڈنگ کافی الفور خاتمہ کیا جائے اور عوام کو لوڈ شیڈنگ کے عذاب سے جلد از جلد نجات دلانے کیلئے عملی اور مثبت نوعیت کے اقدامات ہنگامی طور پر کئے جائیں۔

راولپنڈی۔۔۔۔ 103 اکتوبر 2011ء

متحدہ قومی موومنٹ راولپنڈی زون کے زونل انچارج زاہد ملک نے ملک بھر میں بجلی کی غیر اعلانیہ اور طویل دورانیے کی لوڈ شیڈنگ کے باعث عوام اور کاروباری طبقہ میں پائی جانے والی بے چینی پر گہری تشویش کا اظہار کیا ہے اور ملک میں جاری توانائی کے بحران کو بدترین صورتحال قرار دیا ہے۔ ایم کیو ایم راولپنڈی زون کی جانب سے جاری ایک بیان میں زاہد ملک نے کہا کہ راولپنڈی اور ملک کے دیگر شہروں میں بجلی کی غیر اعلانیہ اور طویل دورانیے کی لوڈ شیڈنگ نے عوام کو عذاب میں مبتلا کر رکھا ہے، اسپتالوں میں آپریشن ملتوی کئے جا رہے ہیں، بجلی کی عدم فراہمی کے سبب وینٹی لیٹر بند ہونے سے مریض جاں بحق ہو رہے ہیں، اسکولوں، کالجوں اور مدارس میں طلباء کی پڑھائی شدید متاثر ہو رہی ہے، صنعتی و کاروباری سرگرمیاں ماند پڑ چکی ہیں جبکہ دوسری جانب عوام کی بنیادی ضروریات کے استعمال کی اشیاء پٹرول، ڈیزل، گیس اور سی این جی کے نرخوں میں آئے دن اضافے کے سبب لوگوں کی کمر ٹوٹ چکی ہے اور مہنگائی کا ایک نہ تھمنے والا سیلاب عوام کو ذہنی کرب و اذیت میں مبتلا کر چکا ہے۔ زونل انچارج نے کہا کہ ملک بھر میں بجلی کے بحران اور بنیادی ضروریات کی اشیاء کی قیمتوں میں تسلسل کے ساتھ اضافہ عوام پر ظلم کے مترادف ہے اور حکومتی سطح پر عوام الناس کی حالات زار بہتر بنانے اور توانائی کے بحران سمیت دیگر مسائل کو عملی طور پر حل کرنے کی جتنی ضرورت آج ہے اس سے قبل نہیں تھی۔ ایم کیو ایم زونل انچارج زاہد ملک نے حکومت سے مطالبہ کیا کہ ملک بھر میں بجلی کی غیر اعلانیہ اور طویل دورانیے کی لوڈ شیڈنگ کافی الفور خاتمہ کیا جائے اور عوام کو لوڈ شیڈنگ کے عذاب سے جلد از جلد نجات دلانے کیلئے عملی اور مثبت نوعیت کے اقدامات ہنگامی طور پر کئے جائیں۔

